

నమస్తే ఉదయం

తెలుగు దినపత్రిక

సంపుటి: 3

సంచిక: 214

పేజీలు: 4

వెల: రూ.4/-

బుధవారం 1 ఏప్రిల్ 2026

ఎడిటర్: ఎం.వనితా రెడ్డి

మేరింతే ఉగ్రరూపం దాల్చిన పశ్చిమాసియా

దద్దరిల్లిన ఇస్రహాన్.. ఇరాన్లో అణుకేంద్రం, ఆయుధ నిల్వలపై బంకర్ బస్సులతో విరుచుకుపడిన అమెరికా

కువైట్ చమురు ట్యాంకర్పై ఇరాన్ ప్రతి దాడి.. శాంతి ప్రణాళిక రూపొందించిన చైనా, పాక్



దుబాయ్, మార్చి 31 (నమస్తే ఉదయం)

పశ్చిమాసియా దద్దరిల్లుతోంది. ఇరాన్ ప్రధాన అణుక్షేత్రాలున్న ఇస్రహాన్పై అమెరికా మంగళవారం భారీగా దాడులు చేసింది. దీంతో ఆకాశంలో భారీ అగ్నిగోళం కనిపించింది. ఇస్రహాన్లో ఆయుధ నిల్వలున్న ఓ డిపోపై 2వేల పౌండ్ల బంకర్ బస్సులతో అగ్రరాజ్యం దాడి చేసింది. దీంతో అక్కడ భారీగా మంటలు చెలరేగాయి. అటు పర్షియన్ గల్ఫ్లో కువైట్ చమురు ట్యాంకర్పై ఇరాన్ దాడికి పాల్పడింది. తమకు సహకరించని దేశాలు సొంతంగా చమురు ఏర్పాట్లు చేసుకోవాలని అమెరికా అధ్యక్షుడు డొనాల్డ్ ట్రంప్ హాంకరించారు. మరోపక్క- కాస్త ముందుగానే యుద్ధాన్ని ఆయన ఆపేస్తారని సంకేతాలు వెలువడుతున్నాయి. తాజా దాడి వీడియోను 'ట్రూత్ సోషల్'లో ట్రంప్ పోస్టు చేశారు. మరోవైపు పశ్చిమాసియాలో శాంతికి వీలుగా దాడుల్ని తక్షణం ఆపాలని చైనా, పాకిస్తాన్ ప్రతిపాదించాయి.

అగ్రరాజ్యంపై ఫాకీస్టుల దేశాలు

ఇరాన్పై యుద్ధం కొనసాగిస్తోన్న అమెరికాకు కొన్ని దేశాలు షాక్ ఇస్తున్నాయి. యుద్ధంలో పాల్గొనే అమెరికా విమానాలకు తమ గగనతలాన్ని మూసివేయడానికి ఇటలీ చర్యలు తీసుకుంటున్నట్లు ప్రసార మాధ్యమాలు వెల్లడించాయి. ఇటీవల స్పెయిన్ సైతం ఇదే తరహా ప్రకటన చేసింది. ఇరాన్పై దాడుల్లో షాక్ ఇచ్చే వేసుకోవడానికి ఈయూ దేశాలు ఇష్టపడటం లేదు. సిసిల్లోని తమ కీలక వైమానిక స్థావరాన్ని అమెరికా విమానాలు ఉపయోగించుకోవడానికి అనుమతి నిరాకరిస్తున్నట్లు ఇటలీ ప్రకటించింది. పశ్చిమాసియాకు వెళ్లే ముందు సిసిల్లోని వైమానిక స్థావరంలో బాంబర్ విమానాలను నిలవడానికి ఇటలీ అనుమతిని అమెరికా కోరనట్లు మీడియా ..మిగతా 2లో



మూసీపై ప్రజాభిప్రాయ సేకరణ

నిర్వాసితులు, డిఫెన్స్ భూములపై సంప్రదింపులు

హైదరాబాద్, మార్చి 31 (నమస్తే ఉదయం)

మూసీ పునరుజ్జీవ పనులను ప్రజాస్వామ్యయుతంగా చేపడుతున్నామని డిప్యూటీ సీఎం మల్లు భట్టి విక్రమార్క చెప్పారు. మూసీపై ఏర్పాటైన కేబినెట్ సబ్ కమిటీ సమావేశం సోమవారం సచివాలయంలో జరిగింది. మంత్రి పొన్నం ప్రభాకర్ తదితరులు పాల్గొన్నారు. మార్చి 31 నుంచి ఏప్రిల్ 15 వరకు ఆన్ లైన్ లో మెయిల్ ఐడీ ద్వారా మూసీ పునరుజ్జీవంపై ప్రజల అభిప్రాయాలు స్వీకరిస్తామని తెలిపారు. ఆన్ లైన్ లో వచ్చిన విలువైన సలహాలు, సూచనలను అన్నింటినీ

అధికారులతో కలిసి విశ్లేషణ చేస్తామని చెప్పారు. అభిప్రాయాలు వెల్లడించిన వారితో నేరుగా దశలవారీగా సబ్ కమిటీ సభ్యులు సం ప్రదింపులు చేస్తారని డిప్యూటీ సీఎం తెలిపారు. మూసీ నది ఒడ్డున ఓంకారేశ్వర ఆలయం పనులకు మార్చి 28న శంకుస్థాపన జరిగిందని, ఆ రోజు నుంచి మూసీ ఫేస్ 1, ఫేస్ 2 వరకు చేయాల్సిన పనులకు సంబంధించిన రోడ్ మ్యాప్ ను సిద్ధం చేసుకోవాలని డిప్యూటీ సీఎం అధికారులను ఆదేశించారు. డిఫెన్స్ భూములు, మూసీ నిర్వాసితులతో సంప్రదింపులు, నిర్మాణ డిజైన్లు తుది దశకు తీసుకురావడం, బ్యాంకర్స్ తో మాట్లాడటం ..మిగతా 2లో



మాజీ సీఎం జయలలిత నివాసం సీజ్ కోటిన్నర రూపాయల హౌస్ ట్యాక్స్ బకాయి చెల్లించాలంటూ జీహెచ్ఎంసీ నోటీసులు

ఉద్యోగాలపై రేవంత్ రెడ్డివి కాకి లెక్కలు

హరీష్ రావు ఆగ్రహం అసెంబ్లీలో పాలసీలు ఉంటాయి కానీ కుస్తీ పోటీలు ఉండవని వ్యాఖ్య అసెంబ్లీని ఇష్టం వచ్చినట్లు నడుపుతున్నారని ఆరోపణ

హైదరాబాద్, మార్చి 31 (నమస్తే ఉదయం)

ముఖ్యమంత్రి రేవంత్ రెడ్డి పాలసీలను గాలికి వదిలేసి, పహిల్వాన్ భాషను మాట్లాడుతున్నారని మాజీ మంత్రి, బీఆర్ఎస్ సీనియర్ ఎమ్మెల్యే హరీష్ రావు ధ్వజమెత్తారు. అసెంబ్లీలో పాలసీలు ఉంటాయి కానీ పహిల్వాలు, కుస్తీ పోటీలు ఉండవని ఎద్దేవా చేశారు. అసెంబ్లీని కుస్తీల పోటీగా మార్చారని మండిపడ్డారు. కత్తులతో కోలాటంలో తలలు తీసేస్తామని మరో ఎమ్మెల్యే వ్యాఖ్యానించారని మండిపడ్డారు. ఇలాంటి వ్యాఖ్యలను ఎఫిక్స్ కమిటీకి రిఫర్ చేయాలని కోరారు. గడిచిన రెండున్నర సంవత్సరాలలో రేవంత్ రెడ్డి సభలో మాట్లాడిన ఎన్నో అనాగరిక వ్యాఖ్యలను ఎఫిక్స్ కమిటీకి రిఫర్ చేయాలని డిమాండ్ చేశారు. అసెంబ్లీలో తమ గొంతు వాక్కివేసే ప్రయత్నం చేస్తున్నారని ఆరోపించారు. ప్రజాక్షేత్రంలో ప్రభుత్వం వైఫల్యాలను నిలదీస్తూనే ఉంటామని హెచ్చరించారు. అసెంబ్లీని కూడా ఈ ప్రభుత్వం ఇష్టం వచ్చినట్లు నడుపుతుందని ఆగ్రహం వ్యక్తం చేశారు. టీ బ్రేక్ పెరుతో, రేవంత్ రెడ్డి ఢిల్లీకి వెళుతున్నారని, ముఖ్యమంత్రి కేరళ నుంచి వస్తున్నారని, ఆర్థిక మంత్రి ప్రిపేర్ అవుతున్నారని, లంచ్ బ్రేక్ అంటూ ..మిగతా 2లో



హర్షాజ్ గుండా వెళ్లే నౌకలకు టోల్ వసూల్



ఒక్కో ట్యాంకర్పై గరిష్టంగా రూ.18.90 కోట్ల టోల్



ట్యాంక్ బండ్ శివకు 5 లక్షల ఆర్థిక సాయం అందచేసిన సీఎం రేవంత్ రెడ్డి

కౌశిక్ రెడ్డికి సీబీడీ నోటీసులు

హైదరాబాద్, మార్చి 31 (నమస్తే ఉదయం)

హుజూరాబాద్ బీఆర్ఎస్ ఎమ్మెల్యే పాడి కౌశిక్ రెడ్డికి తెలంగాణ సీబీడీ అధికారులు నోటీసులు అందజేశారు. ఏప్రిల్ 4న హైదరాబాద్లోని సీబీడీ కార్యాలయంలో విచారణకు హాజరుకావాలని ..మిగతా 2లో



ఈస్టర్ పండుగకు వారం రోజుల ముందు ఈస్టర్ హిల్స్ చుట్టు ప్రహారి గాడ్ నిర్మించడం బాధాకరం



బుద్వేల్ ఈస్టర్ హిల్స్ వద్ద జి ఆర్ ఎస్ రాజేంద్రనగర్ నియోజకవర్గం ఇంచార్జి పి కార్తీక్ రెడ్డి ..




ఈస్టర్ హిల్స్ వద్ద గుమిగూడిన క్రైస్తవులు

బి ఆర్ ఎస్ నేత పి కార్తీక్ రెడ్డి బుద్వేల్, మార్చి 31 (నమస్తే ఉదయం)

బుద్వేల్ లో 50 సంవత్సరాలూ ఉన్న ఈస్టర్ హిల్స్ స్థలం చుట్టు ప్రాఫెసర్ జయశంకర్ పువసాయి విశ్వవిద్యాలయం అధికారులు ప్రహారిగోడ నిర్మించడం బాధాకరమని, దీనిపై వర్మిటీ వైస్ చాన్సలర్ పునరాలోచించాలని బిఆర్ఎస్ రాజేంద్రనగర్ నియోజకవర్గం. ఇంచార్జి పి కార్తీక్ రెడ్డి అన్నారు. ఈస్టర్ హిల్స్ లో సిలువ ను పెట్టి ఈస్టర్ రోజున క్రైస్తవులు ప్రత్యేక ప్రార్థనలు నిర్వహిస్తున్నారని, ఈ భూములన్ని ఒకనాడు బుద్వేల్ బస్టీ ప్రజలవేసన్నారు. గుడ్ ఫ్రైడే, ఈస్టర్ పండుగలు వస్తున్న సందర్భంలో క్రైస్తవుల మనోభావాలను దెబ్బతీసే విధంగా ఈస్టర్ హిల్స్ చుట్టు ప్రహారిగోడ నిర్మించడం ఎంత వరకు సమంజసమని ప్రశ్నించారు. రంగారెడ్డి జిల్లాలో ఎక్కడ ఖాళీ

స్థలాలు కనిపించినా, వాటిని తన వారికి ఎలా అప్పగించాలని ప్రభుత్వం లోని పెద్దలు ఆలోచిస్తున్నారని, వీటిపై బిఆర్ఎస్ ఆధ్వర్యంలో పోరాటం చేస్తామని చెప్పారు. క్రైస్తవులంటే చిన్న చూపు ఎందుకు : స్థానికులు 50 సంవత్సరాలూ ఈస్టర్ పండుగ రోజు క్రైస్తవులు ప్రత్యేక ఆరాధనలను బుద్వేల్ ఈస్టర్ హిల్స్ లో చేస్తున్నారని బుద్వేల్ కు చెందిన రగడంపల్లి శ్రావణ్, బండగూడెం ప్రసాద్, నందిగామ నర్సింహ, కెఎస్ దయానంద్, కోదని ప్రసాద్ లు తెలిపారు. ఆ స్థలంలో అనేక సార్లు ప్రహారిగోడలు నిర్మాణం చేయాలని వర్మిటీ అధికారులు ప్రయత్నించగా తాము వద్దని సూచించడంతో ఆపివేశారని గుర్తు చేశారు. వ్యవసాయ, ఉద్యాన, వెల్డర్లీ విశ్వవిద్యాలయాల ఆవరణలో అన్ని మతాల వారికి దేవాలయాలు, ప్రార్థన మందిరాలు ఉన్నాయని, అవి కేవలం పండుగలప్పుడు, ప్రార్థనలు చేసుకోవడానికే ఉపయోగించడం

జరుగుతుందని గుర్తు చేశారు. వాటన్నింటికీ ఎలాంటి అభ్యంతరాలు చెప్పని వైస్ చాన్సలర్ క్రైస్తవుల ప్రార్థనల స్థలంపై ఎందుకు అంత వివక్ష చూపుతున్నారని ప్రశ్నించారు. పోలీసులు బందోబస్తు తో ఈస్టర్ పండుగకు వారం రోజుల ముందు ఈస్టర్ హిల్స్ చుట్టు ప్రహారి నిర్మించడం పట్ల బాధగా ఉందన్నారు. ప్రభుత్వంలోని పెద్దలు ఈ విషయంపై జోక్యం చేసుకుని తమకు న్యాయం చేయాలన్నారు. ఈస్టర్ హిల్స్ చుట్టు ప్రహారి గోడ నిర్మాణం అపాలని రాజేంద్రనగర్ ఎమ్మెల్యే టి ప్రకాష్ గాడ్, శాసన సభ స్పీకర్ గడ్డం ప్రసాద్ కుమార్ వీసీ ప్రాఫెసర్ అల్లాస్ జానయ్యకు చెప్పినా ఆయన పట్టించుకోవడం లేదని వా పోయారు. ఈ సందర్భంగా బుద్వేల్ కు చెందిన క్రైస్తవులు పెద్ద సంఖ్యలో ఈస్టర్ హిల్స్ వద్ద గుమిగూడి మౌనంగా నిరసన తెలిపారు. రాజేంద్రనగర్ ఇన్స్పెక్టర్ ముత్తు యాదవ్ ఆధ్వర్యంలో బందోబస్తు ఏర్పాటు చేశారు.



అంజయ్య నగర్ డివిజన్లో మంచినీటి కష్టాలను తీర్చాలి హెచ్.ఎం.డబ్ల్యూ.ఎస్.ఎస్.బి డిజిఎంకు వినతిపత్రం సమర్పించిన అంజనేయులు సాగర్ శేలింగంపల్లి : మార్చి 31, (నమస్తే ఉదయం)

మాదాపూర్ జోన్ లోని అంజయ్య నగర్ డివిజన్ పరిధిలో పలు కాలనీల్లో నెలకొన్న తీవ్ర మంచినీటి ఎద్దడిని పరిష్కరించాలని కోరుతూ డివిజన్ నాయకుడు అంజనేయులు సాగర్ మంగళవారం జలమండలి ఉన్నతాధికారులను కలిశారు. డిజిఎం నరేందర్ రెడ్డి, మేనేజర్ విక్రమ్ రెడ్డిలకు కలిసి సమస్య తీవ్రతను వివరిస్తూ వినతిపత్రం అందజేశారు. ఈ సందర్భంగా అంజనేయులు సాగర్ మాట్లాడుతూ డివిజన్ పరిధిలోని అంజయ్య నగర్, రాజీవ్ నగర్, సిద్దిక్ నగర్ కాలనీలలో గత కొంతకాలంగా మంచినీటి సరఫరా సక్రమంగా జరుగక అస్వస్థంగా మారినదని ఆవేదన వ్యక్తం చేశారు. ప్రస్తుతం వేసవి కాలం ప్రారంభం కావడంతో నీటి ఎద్దడి మరింత పెరిగిందని, తక్కువ ఒత్తిడితో నీరు వస్తుండటంతో ప్రజలు తీవ్ర ఇబ్బందులు పడుతున్నారని అధికారుల దృష్టికి తీసుకెళ్లారు. నీటి ఒత్తిడి పెంచేందుకు అవసరమైన చోట్ల తక్కువ బాస్టర్ మోటార్లను ఏర్పాటు చేయాలి పైపైలైన్లలో ఉన్న అడ్డంకులను తొలగించి క్రమ పద్ధతిలో నీటిని విడుదల చేయాలని సూచించారు. వినతిపత్రం డిజిఎం నరేందర్ రెడ్డి సానుకూలంగా స్పందించారు. క్రీతస్థాయిలో సమస్యను పరిశీలించి, నీటి సరఫరాను మెరుగుపరచేందుకు త్వరితగతిన చర్యలు తీసుకుంటామని హామీ ఇచ్చారు. ఈ కార్యక్రమంలో నాయకులు రమేష్, శివ గౌడ్, పి. లక్ష్మయ్య సాగర్, ఎం. లక్ష్మయ్య సాగర్, చంద్రమౌళి, భీమేష్ తదితరులు పాల్గొన్నారు.



మహనీయుల జయంతి ఉత్సవాలకు కాంగ్రెస్ నాయకులను ఆహ్వానించిన ఉత్సవ కమిటీ ప్రతినిధులు రాజేంద్రనగర్, మార్చి 31 (నమస్తే ఉదయం)

డాక్టర్ అంబేద్కర్, డాక్టర్ బాబు జగ్జీవన్ రామ్ జయంతి ఉత్సవాలకు రాజేంద్రనగర్ సర్కిల్ పరిధిలోని శివరాంపల్లి లో గల కాంగ్రెస్ నాయకులను ఆహ్వానిం పత్రం అందజేసి సర్కిల్ ఉత్సవ కమిటీ ప్రతినిధులు ఆహ్వానించారు. ఈ కార్యక్రమంలో సర్కిల్ ఉత్సవాల కమిటీ అధ్యక్షులు దాసరి రమేష్, నాయకులు జీవన్ దాస్, తదితరులు ఉన్నారు.



డాక్టర్ వేము వందనకు ఉగాది ప్రతిష్ఠాత్మక జాతీయ పురస్కారం..2026 రాజేంద్రనగర్, మార్చి 31 (నమస్తే ఉదయం)

రాజేంద్రనగర్ సర్కిల్ పరిధిలోని భవాని కాలనీకి చెందిన డాక్టర్ వేము వందన కు ఉగాది ప్రతిష్ఠాత్మక జాతీయ పురస్కారం..2026 లభించింది. భారత ప్రభుత్వ సీతీ ఆయోగ్ చేఆమోదించిబడిన మనం ఫౌండేషన్ రవీంద్రభారతిలో ఘనంగా నిర్వహించిన వేడుకల్లోఉ గాది ప్రతిష్ఠాత్మక జాతీయ పురస్కారం..2026 రచయిత, నటుడు, దర్శకులు డా వేము వందనకు తాను చేసిన సాహితీ సాంస్కృతిక సేవారంగాల్లో లిష్ట సేవలకు గుర్తుగా అందజేశారు. ఈ సందర్భంగా వేము వందనం మాట్లాడుతూ తనకు 108వ పురస్కారమన్నారు. మనం ఫౌండేషన్ సంస్థకు వందనం కృతజ్ఞతలు తెలిపారు.



టీకా తీసుకున్న వారికి సర్టిఫికేట్ అందచేస్తున్న రంగారెడ్డి జిల్లా డి ఎం హెచ్ ఓ డాక్టర్ లలితా దేవి

గర్భాశయ ముఖ క్యాన్సర్ నివారణకు బాలికలకు హెచ్ పీ వీ వ్యాక్సిన్ బుద్వేల్, మార్చి 31 (నమస్తే ఉదయం)

రంగారెడ్డి జిల్లాలోని 22 సెంటర్లలో 9 నుంచి 14 సం వర్షాల బాలికలకు హెచ్ పీ వీ (హ్యూమన్ పాపిలోమా వైరస్) అనే వ్యాక్సిన్ ను వేస్తున్నామని రంగారెడ్డి జిల్లా వైద్య ఆరోగ్యశాఖాధికారి డాక్టర్ లలితాదేవి తెలిపారు. మహిళలలో గర్భాశయ ముఖ క్యాన్సర్ రాకుండా ఈ వ్యాక్సిన్ పనిచేస్తుందన్నారు. మైలాపల్లి లో వ్యాక్సిన్ పంపిణీ కేంద్రాన్ని మంగళవారం ఆమె సందర్శించారు. అనంతరం ఆమె మాట్లాడుతూ, హెచ్పీవీ వైరస్ వ్యాక్సిన్ తీసుకోవడం వల్ల ఇతర క్యాన్సర్ల భారిన పడకుండా కూడా ఉంటారన్నారు. ఈ వ్యాక్సిన్ బాలికలకు అత్యంత మంచిదన్నారు. ఉచితంగా ఈ వ్యాక్సిన్ ను వేయడం జరుగుతుందని జిల్లా వైద్య ఆరోగ్యశాఖ అధికారి డాక్టర్ లలితాదేవి తెలిపారు.



మంద కృష్ణ మాదిగ ను కలిసిన క్రైస్తవ సంఘాల నాయకులు గోనె సాల్వే రాజు

దళిత క్రైస్తవులకు ఎస్సీ హోదా కల్పించాలి హైదరాబాద్, మార్చి 31 (నమస్తే ఉదయం)

దళిత క్రైస్తవులకు ఎస్సీ హోదా కల్పించాలని ఆలో ఇం డియా క్రిస్టియన్స్ మూవ్మెంట్ ఫర్ ఈక్వల్ రైట్స్ చేస్తున్న పోరాటానికి మార్గ రిజల్టేషన్ పోరాట సమితి వ్యవస్థాపక అధ్యక్షులు మంద క్రీష్ణ మాదిగ సంఘీభావం తెలుపడం సంతోషకరమని ఆ సంఘం సలహాదారులు గోనె సాల్వే రాజు తెలిపారు. మంగళవారం ఆయన మంద క్రీష్ణ మాదిగ ను కలిసి కృ తజ్ఞతలు తెలియజేశారు. ఈ సందర్భంగా గోనె సాల్వే రాజు, బిషప్ వీరాజి పి ఇశ్రాయేల్, బ్రదర్ జోస్ దేనియల్ లు మాట్లాడుతూ, అనేక కమిషన్లు వివక్ష ఉన్నంత కాలం ఏ మతంలో దళితులను వారికి అన్ని అవకాశాలు కల్పించాలని చెబుతున్నాయని గుర్తు చేశారు. చర్చిలకు వెళ్లినంత మాత్రాన దళితుల పట్ల వివక్ష లేకుండా పోతుండా అంటే అలా జరుగడం లేదన్నారు. ఇతర మతాలను ఆచరిస్తున్న దళితులకు ఎస్సీ హోదా ఇవ్వమని మాదిగినే క్రైస్తవ్యంలోకి మారిన దళితులకు కూడా ఎస్సీ హోదా కల్పించాలన్నారు.



స్టాల్ లు చేపట్టిన దళిత వాహనదారుడు

అత్తాపూర్లో రెచ్చిపోయిన బైకర్స్ బుద్వేల్, మార్చి 31 (నమస్తే ఉదయం)

అత్తాపూర్ నుంచి ఉప్పర్చిల్లి వైపు వెళ్లే మార్గంలో సోమవారం రాత్రి నలుగురు యువకులు పోలీస్ పెట్రోలింగ్ వాహనం ముందే ద్విచక్ర వాహనం ట్రెక్ పైకెత్తి ద్రుమకరమైన స్టంట్ లు చేశారు. మరో ట్రెక్ పై ఉన్న యువకులు ఈ తరంగాన్నింత వీడియో తీసి సోషల్ మీడియా లో పోస్ట్ చేశారు. ఈ వీడియోలు సామాజిక మాధ్యమాలలో వైరల్ అయ్యాయి. పోలీస్ వాహనం ముందే స్టంట్ చేసిన ఇద్దరు యువకులు పోలీసులతో సవాల్ వినిరారన్నట్లు ఈ వీడియోలు ప్రసారం అయ్యాయి. దీంతో అప్రమత్తమైన పోలీసులు రాజేంద్రనగర్ డిసీపీ ఎస్ శ్రీనివాస్ ఆదేశాలతో అత్తాపూర్ ఇన్స్పెక్టర్ కె నాగేశ్వర్ రావు సూచన మేరకు పోలీసులు స్టంట్ లు చేసిన, వీడియోలు తీసిన యువకులను పట్టుకున్నారు. ఆ యువకులకు రాజేంద్రనగర్ డిసీపీ ఎస్ శ్రీనివాస్ కౌన్సిలింగ్ ఇచ్చారు. స్టంట్లు వేసిన యువకులు అమీర్ బాబా(21), మహ్మద్ అఫ్జల్ (19), మహ్మద్ సమీరుద్దీన్ (26), మహ్మద్ నసీరుద్దీన్ అరెస్ట్ చేసి కేసు దర్యాప్తు చేస్తున్నారు.



పోలీసుల ఆదుపులో యువకులు

కల్తీ అల్లం వెల్లుల్లి తయారీ కేంద్రంపై దాడులు

4,032 కిలోల అల్లం వెల్లుల్లి పేస్ట్ స్వాధీనం - ఒకరి అరెస్ట్

బుద్వేల్, మార్చి 31 (నమస్తే ఉదయం)

కాటేదాన్ లో ఎస్ కె ఆర్ పుడ్ ప్రాడక్ట్స్ పేరుతో అభిద్భు చెందిన హసన్ అలీ రూపాని (55) అల్లం వెల్లుల్లి తయారీ పరిశ్రమను నిర్వహిస్తున్నాడు. అపరిశుభ్రమైన నాణ్యతలతో, ఫ్యాస్టిక్ డబ్బాలలో ఈ అల్లం వెల్లుల్లి పేస్ట్ ను నిల్వ ఉంచుతున్నాడు. నాణ్యత లేని అల్లం, వెల్లుల్లి తొక్కలను ఉపయోగించి కలుషితం చేస్తున్నారు. ఎసిటిక్ యాసిడ్ ఉ పయోగించి అల్లం వెల్లుల్లి పేస్ట్ తయారు చేస్తున్నారు. గ్లాతమ్ గమ్ పౌడర్ వంటి రసాయనాలను కలుపుతున్నట్లు గుర్తించారు. ఈ పరిశ్రమ పై మంగళవారం హైదరాబాద్ టాస్కో ఫోర్స్ పోలీసులు(ట్రైరెకాబాద్ జోన్), హెచ్- పాస్ట్ బృం దం సంయుక్తంగా దాడులు చేసి హసన్ అలీ రూపాని ని అరెస్ట్ చేశారు. పరిశ్రమలో రూ.22 లక్షల విలువ చేసే 4,032 కిలోల అల్లం వెల్లుల్లి పేస్ట్ ను, 60 కిలోల ముడి సరుకును, 210 కిలోల నాణ్యత లేని వెల్లుల్లి, నాణ్యత లేని అల్లం వెల్లుల్లి పొట్టు సంచులు, 250 కిలోల ఉప్పు, ఎసిడిక్ యాసిడ్, గాంథమ్ గమ్ పౌడర్, ఐదు గ్రెండ్లింగ్ యంత్రాలు



స్వాధీనం చేసుకున్నారు. తయారీ దారుడు హసన్ అలీ రూపాని ని మైలారైపుపల్లి పోలీసులకు అప్పగించారు. ఈ దాడులలో టాస్కోఫోర్స్ ఇన్స్పెక్టర్ పి రాఘవేందర్, ఎస్ ఐ శ్రీకాంత్, మైలార్ దేవుపల్లి ఎస్ ఐ విశ్వనాథ్ రెడ్డిలు పాల్గొన్నారు.



హసన్ అలీ రూపాని

కాటా బట్టేబాజ్ మాటలు బంద్ చేయు...

హరీష్ రావు కోసం మాట్లాడే ముందు నీ స్థాయి తెలుసుకో: ఎమ్మెల్యే కుమారిపాల్ రెడ్డి

పదవులు, టికెట్లు అమ్ముకునే నీచ చరిత్ర "కాటా" సొంతం మంత్రి దామోదర కూతురు విజ్ఞ పేరుతో చేసిన పసూళ్ల సంగతి చెప్పమంటామా!?

జిల్లా మంత్రి ఒత్తిడితోనే మా మీద అక్రమ మైనర్ రెడ్డి పెట్టారు

కాటా ఆరోపించిన భూముల కబ్జా విషయం వట్టి మాటలే

ఒక గజం భూమి కబ్జా నిరూపిస్తే ఏ శిక్షకైనా సిద్ధమే

అనవసర ఆరోపణలు చేస్తే గట్టి గుణపాఠం చెప్తాం

పటాన్ చెరు ఎమ్మెల్యే గూడెం మహిపాల్ రెడ్డి హెచ్చరిక

పటాన్ చెరు, మార్చి 31 (నమస్తే ఉదయం):

తెలంగాణ ఉద్యమంలో అలుపెరగని పోరాటం చేసిన మాజీ మంత్రి హరీష్ రావు పై, మూడు సార్లు ప్రజల మద్దతు తో గెలిచిన నా మీద మాట్లాడే స్థాయి కాటా శ్రీనివాస్ గౌడ్ కు లేదని, ఇప్పటికైనా బట్టేబాజ్ మాటలు బంద్ చేసి స్థాయి తెలుసుకొని మాట్లాడాలని పటాన్ చెరు ఎమ్మెల్యే గూడెం మహిపాల్ రెడ్డి తీవ్రస్థాయిలో హెచ్చరించారు. పటాన్ చెరు నియోజకవర్గ కాంగ్రెస్ పార్టీ ఇంచార్జి కాటా శ్రీనివాస్ గౌడ్ ఇటీవల మాజీ మంత్రి హరీష్ రావు పైన, తన పైన వ్యక్తిగతంగా చేసిన ఆరోపణలు ఖండిస్తూ మంగళవారం పటాన్ చెరు లోని ఎమ్మెల్యే క్యాంపు కార్యాలయంలో మహిపాల్ రెడ్డి మీడియా సమావేశం నిర్వహించారు. ఈ సందర్భంగా ఎమ్మెల్యే గూడెం మహిపాల్ రెడ్డి మాట్లాడుతూ కాంగ్రెస్ పార్టీ రెండుసార్లు పటాన్ చెరు నుండి ఎమ్మెల్యే టికెట్ ఇచ్చిన చిత్తుగా ఓడిన కాటా శ్రీనివాస్ గౌడ్ ఈ రోజు మాజీ మంత్రి హరీష్ రావు పై, మూడు సార్లు ప్రజల మద్దతుతో గెలిచిన నాపై ఆరోపణలు చేయడం ఆయన అవివేకానికి నిదర్శనమన్నారు. ఇటీవల జరిగిన మున్సిపల్ ఎన్నికల్లో పటాన్ చెరు నియోజకవర్గ పరిధిలోని ఐదు మున్సిపాలిటీలలో కాంగ్రెస్ పార్టీని ఓడించి, ప్రజలు చెంపదబ్బు కొట్టినట్లు గుణపాఠం చెప్పిన కాటా తీరులో మార్పు రాకపోవడం సిగ్గుచేటు అన్నారు.

ఎన్నికలు వచ్చినప్పుడు కార్యకర్తలకు బీ ఫామ్ లు అమ్ముకోవడం, కాంగ్రెస్ పార్టీ అధికారంలోకి వచ్చిన రెండేళ్లలో ప్రతి గ్రామానికి, మండలానికి, మున్సిపాలిటీలకు,

డివిజన్లకు ఏజెంట్లను పెట్టకొని బిల్లులు, పారిశ్రామికవేత్తల వద్ద అక్రమ పసూళ్లకు పాల్పడడం నిజం కాదా అని ఎమ్మెల్యే ప్రశ్నించారు. పటాన్ చెరు మార్కెట్ కమిటీ చైర్మన్ పదవిని 40 లక్షలకు అమ్ముకున్నా విషయాన్ని కాంగ్రెస్ పార్టీ కార్యకర్తలే ఆరోపిస్తున్న విషయాన్ని గమనించాలన్నారు. జిల్లా మంత్రి దామోదర రాజనర్సింహా కూతురు పెళ్లికి బిల్లులను బెదిరించి డబ్బులు వసూలు చేయడం నిజం కాదా అని ప్రశ్నించారు. జిల్లా మంత్రి దామోదర ఒత్తిడితోనే అధికారులను పాపాలు వాడుకొని తన సోదరుడిని అక్రమ మైనర్ కోసం ఇరికించారని ఆరోపించారు.

కోర్ట్ ఆదేశించిన రీ సర్వే చేయట్లేదు, 2010లో అప్పటి కాంగ్రెస్ ప్రభుత్వం పటాన్ చెరు రెవెన్యూ పరిధిలోని లక్ష్మారంలో సర్వేనెంబర్ 738 లో 15 ఎకరాల భూమిని క్రవర్ కోసం కేటాయించారన్నారు. అప్పటికే ఆ భూముల్లో ప్రోగ్రెస్ కన్స్ట్రక్షన్ ఆ భూముల్లో జాతీయ రహదారికి సంబంధించి కంకరల మైనర్ నిర్వహించారని అదే స్థలాన్ని తమ సంతోష్ శాండ్ కంపెనీకి మైనర్ కి కేటాయించగా తాము అక్కడ క్రవర్ వ్యాపారం నిర్వహించామన్నారు. అయితే అప్పటికే ప్రోగ్రెస్ కంపెనీ మైనర్ నిర్వహించిన వాటా తెల్లకుండానే తమ పై మంత్రి దామోదర కక్ష కట్టి రాత్రికి రాత్రే 11 తప్పడు కేసులు నమోదు చేశారని ఆవేదన వ్యక్తం చేశారు. 38 కోట్ల అక్రమ మైనర్ జరిగిందని ఆరోపిస్తూ పదిరెట్లు పెనాల్టీ వేసి 380 కోట్ల రాయల్టీ చెల్లించాలని అధికారులు ఆదేశించారని తెలిపారు. అయితే చివరకు 58 కోట్లు చెల్లించాలని రాష్ట్ర ప్రభుత్వం నిర్ణయించినది తెలిపారు. ఈ

వ్యవహారంలో తాము న్యాయస్థానాన్ని ఆశ్రయించగా రీ సర్వే నిర్వహించి ప్రోగ్రెస్ కన్స్ట్రక్షన్ కంపెనీ చేసిన మైనర్ లెక్క తేల్చాలని కోర్టు ఆదేశించిన అధికారుల పై ఒత్తిడి తెచ్చి సర్వే నిర్వహించకుండా అడ్డుపడుతున్నారని ఆరోపించారు.

భూకబ్జా ఆరోపణలు అవాస్తవాలు

పోచారం సర్వేనెంబర్ 62లో తమ కుటుంబ సభ్యులు 5 ఎకరాల ప్రభుత్వ భూమిని భూమిని కబ్జా చేసి విక్రయించారన్న ఆరోపణలు అవాస్తవమన్నారు. 1974 లో స్వాతంత్ర్య సమరయోధుల కోటా కింద సర్వే నెంబర్ 62 లో వెంకటేశ్వరరావు అనే వ్యక్తికి ప్రభుత్వం ఐదు ఎకరాల భూమిని కేటాయించిందన్నారు. ఆ తర్వాత 1997 లో ఆ భూమిని ప్రీమ్ లాల్ అనే వ్యక్తికి అమ్ముగా ఆ తర్వాత ఆ భూములను మరెవరూ కొని పట్టాల్లు చేసి ఇండ్లు నిర్మించి విక్రయించారని తెలిపారు. ఈ విషయంలో కాటా నిజ నిజాలు నిర్ధారించకుండా ఆరోపణలు చేయడం ఆయన అవివేకానికి నిదర్శనమన్నారు. పార్టీలోని ఆనంద్ నగర్ లేజిట్ లో ప్రైవేట్ వ్యక్తులకు సంబంధించిన భూముల్లో తమ ప్రయోజనం లేకుండా తమపై నిరాధార ఆరోపణలు చేయడం సరికాదన్నారు. అన్నారంలో 117 మంది రైతుల దగ్గర నుంచి 12 లక్షల రూపాయలు వసూలు చేశారన్న ఆరోపణలను ఖండించారు. ఆ భూములు 81 మందికి సర్టిఫికెట్లు అందించామన్నారు. 2001 నుంచి రాజకీయాల్లో ఉన్న తాను తన సొంత భూములను నమ్ముకుని ప్రజాసేవ చేస్తున్నానని వెల్లడించారు. ఒక గజం స్థలం సేవ కబ్జా చేశానని నిరూపిస్తే ఏ శిక్షకైనా సిద్ధమని స్పష్టం చేశారు. సొంత కుటుంబానికి న్యాయం చేయని సున్నా మాట్లాడేది అని ఎమ్మెల్యే ఎద్దేవా చేశారు. సొంత కుటుంబ సభ్యులను మోసం చేసిన కాటా శ్రీనివాస్ గౌడ్ మా గురించి మాట్లాడడం హాస్యాస్పదంగా ఉందని ఎద్దేవా చేశారు. సొంత తల్లికి తిండి పెట్టకుండా, తోడబుట్టిన తోబుట్టువులను, అన్నా వదిలను మోసం చేస్తే పోలీస్ స్టేషన్ కు వెళ్లి పంచాయతీ పెట్టుకునే ఈ దుర్మార్గుడు ప్రజలకు సేవ చేసానని డైలాగులు కొట్టడం హాస్యాస్పదమన్నారు. సొంత కుటుంబ సభ్యులకు న్యాయం చేయని సున్నా పటాన్ చెరు ప్రజలకు ఏం ఒరగబెడుతావని ప్రశ్నించారు. అవాస్తవాల ప్రచారం చేయడం మానుకొని ప్రభుత్వం దగ్గర నిధులు తెచ్చి పటాన్ చెరు ప్రజల అభివృద్ధి కోసం పాటుపడాలని హితవు పలికారు. మరొకసారి అవాస్తవాల చేపాకులు మాట్లాడుతూ అవాస్తవాలను ప్రచారం చేస్తే గట్టి బుద్ధి చెప్పమని హెచ్చరించారు.



మృతి చెందిన కొడుకు చివరి చూపు కోసం తల్లి ఆవేదన

ఆనంద్ కృష్ణారెడ్డి చారిత్రాత్మక కొడుకు మృతదేహం తరలింపు పటాన్ చెరు, మార్చి 31 నమస్తే ఉదయం:

మృతి చెందిన కొడుకు మృతదేహం కోసం తల్లిడిల్లిన తల్లి కోరిక తీర్చేందుకు బిజెపి బోలార్ల డివిజన్ అధ్యక్షుడు కెజెఆర్ ఆనంద్ కృష్ణారెడ్డి చారిత్రాత్మక తీసుకుని మృతదేహాన్ని తరలించేందుకు ఏర్పాట్లు చేశారు. మల్లపేటలో నివాసం ఉంటున్న కుమ్మరి కుమార్ (21) అనే యువకుడు అత్యుపాత్య చేసుకున్న ఫుటనలో, అతని తల్లి ఆవేదనను చూసి చలించిన కేజెఆర్ ఆనంద్ కృష్ణారెడ్డి మానవత్వంతో స్పందించారు. మృతదేహాన్ని సొంత ఊరికి పంపేందుకు అడ్డుపడిన మృతుని మామకు నచ్చజెప్పి, తన పంతుగా రూ. 20,000 ఆర్థిక సాయం అందించి, ఒక కుటుంబ సభ్యుడిలా దగ్గరుండి అంబులెన్స్ ఏర్పాటు చేసి మృతదేహాన్ని పంపించారు. మృతదేహాన్ని పంపించే ముందు ఆనంద్ కృష్ణారెడ్డి స్వయంగా మృతుని తల్లితో ఫోన్లో మాట్లాడి ఆమెను ఓదార్చారు. అనంతరం అక్కడ ఉన్న యువకులను, ఇతర రాష్ట్రాల నుండి వచ్చిన వలస కార్మికులను ఉద్దేశించి ఆయన భావోద్వేగంగా మాట్లాడారు. ఆయన మాట్లాడుతూ.. "మీరందరూ ఇక్కడికి వచ్చింది కష్టపడి పని చేసుకుని, డబ్బు సంపాదించి మీ కుటుంబాలను పోషించుకోవడానికి. తొందరపడి ప్రేమ వ్యవహారాల్లో పడి, ఇలాంటి కఠిన నిర్ణయాలు తీసుకుని జీవితాలను నాశనం చేసుకోవద్దని నూచించారు. మీరు ఇక్కడ ప్రాణాలు తీసుకుంటే, అక్కడ మీ తల్లిదండ్రులు పడే వేదన వర్షావృతం అన్నారు. కన్నవారి కడదాకా చూసుకోవాల్సిన బాధ్యత మీపై ఉందన్నారు. దయచేసి ఎవరూ ఆవేదనతో అత్యుపాత్యల వంటి దారికి వెళ్లకండి అని హితవు పలికారు. ఒక తల్లి ఆవేదనను తీర్చడమే కాకుండా, యువతలో చైతన్యం నింపేలా మాట్లాడిన ఆనంద్ కృష్ణారెడ్డి కష్టాల్లో ఉన్నప్పుడు దేవుడిలా వచ్చి ఆదుకునే వ్యక్తి మాకు దొరకడం మా అధ్యక్షుల అని కొనియాడారు.



చలివేంద్రం ప్రారంభం

గద్వాల జిల్లా ప్రతీనిధి, మార్చి 5 (నమస్తే ఉదయం)

మల్లకల్ మండల కేంద్రంలోని మండల పరిషత్ కార్యాలయంలో మంగళవారం చలివేంద్రాన్ని ప్రారంభించారు. కార్యాలయాలకు వస్తే ప్రజల కోసం వేసవికాలంలో దాహార్తి తీర్చడానికి అధికారులు ప్రతి కార్యాలయంలో చలివేంద్రాన్ని ప్రారంభించారు. ఈ కార్యక్రమంలో ఎంపీడిఎం అంజనేయరెడ్డి, సూపర్వైజర్ పెద్ద నరసన్న, సీనియర్ అసిస్టెంట్ సూర్య ప్రకాష్ రెడ్డి, పంచాయతీ కార్యదర్శులు రేణుక, తిరుమలయ్య తదితరులు పాల్గొన్నారు.

ఎల్లీ బర్డ్ పథకాన్ని సద్వినియోగం చేసుకోండి

నగర ప్రజలకు కమిషనర్ ఆర్ వి కర్ణన్ పిలుపు హైదరాబాద్, మార్చి 31 (నమస్తే ఉదయం)

2026-2027 సంవత్సరానికి సంబంధించి ముందస్తు ఆస్తి పన్ను చెల్లించి ఎల్లీ బర్డ్ పథకాన్ని సద్వినియోగం చేసుకోవాలని జీహెచ్ఎంసీ కమిషనర్ కమిషనర్ ఆర్ వి కర్ణన్ కోరారు. ఈ మేరకు మంగళవారం సాయంత్రం ఒక ప్రకటన విడుదల చేశారు. ఏప్రిల్ నెలలో ప్రస్తుత ఆర్థిక సంవత్సరం (2026-27)కి సంబంధించిన మొత్తం ప్రాపర్టీ ట్యాక్సును ముందుగానే చెల్లించే వారికి 5 శాతం రాయితీ లభించునుందన్నారు. గత సంవత్సరాం బకాయిలపై ఈ రాయితీ వర్తింపదన్నారు. జీహెచ్ఎంసీ పరిధిలోని ఆస్తి పన్ను చెల్లించువారు 2026-2027 ఆర్థిక సంవత్సరం గానూ ముందుగానే తమ ఆస్తి పన్ను చెల్లించి ప్రభుత్వం కల్పించిన 5% రాయితీని పొందాలని కమిషనర్ ఆర్ వి కర్ణన్ కోరారు.

కూకట్పల్లి పోలీస్ స్టేషన్ పరిధిలో దారుణం

కైతలాపూర్ రాఘవేంద్ర కాలనీలోని ఇద్దరు కుమారులను చంపి ఆత్మహత్యకు పాల్పడిన తల్లి

కూకట్ పల్లి, మార్చి 31 (నమస్తే ఉదయం)

కూకట్ పల్లి పోలీస్ స్టేషన్ పరిధిలోని రాఘవేంద్ర కాలనీలో ఒక కుటుంబానికి చెందిన ముగ్గురు మృతి చెందడం స్థానికంగా కలకలం రేపింది. తన ఇద్దరు కుమారులు కౌశిక్, కార్తికేలను చంపి, తల్లి ప్రవంతి ఆత్మహత్యకు పాల్పడింది. భర్త ప్రవీణ్ ఇటీవల రెండో పెళ్లి చేసుకోవడమే ఈ ఘోరానికి కారణమని బాలానగర్ పీసీఐ నరేష్ రెడ్డి వెల్లడించారు. వివరాల్లోకి వెళితే వరంగల్ జిల్లా చెందిన ప్రవీణ్ కుమార్, ప్రవంతి గత కొన్ని సంవత్సరాల క్రితం వివాహం చేసుకున్నారు. అనంతరం ఇద్దరు కుమారులు పుట్టిన తర్వాత వీరి మధ్య విభేదాలు రావడంతో గత రెండు సంవత్సరాలు నుండి విడివిడిగా ఉంటున్నారు. ప్రవీణ్ విడాకులు ఇవ్వకుండానే మరో యువతని వివాహం చేసుకోవడంతో గొడవలు ఇంకా ముదిరాయి. దీంతో అప్పటినుంచి పెద్దల సమక్షంలో పంచాయతీలు జరిగాయి. వరంగల్ జిల్లాలో ఇతనిపై కేసులు కూడా పెట్టడం జరిగింది. అయితే ఇటీవల మళ్ళీ ప్రవంతిని మంచిగా చూసుకుంటానని తల్లి ఇంటి నుంచి కైతలాపూర్ తీసుకొచ్చారు. కాగా నాలుగు రోజుల క్రితం ఇదే విషయంపై భార్య భర్తల మధ్య గొడవ జరగగా బిల్లలను తీసుకొని పుట్టింటికి వెళ్ళింది. అనంతరం భర్త ప్రవీణ్ పెద్దమనుషుల సమక్షంలో మంచిగా చూసుకుంటానని నమ్మించి భర్త తిరిగి ఇంటికి తెచ్చారు. ఉదయం 9 గంటలకు భర్త బయటకు వెళ్ళగానే ప్రవంతి ఈ అఘాయిత్యానికి ఒడిగట్టింది. పోలీసులు కేసు నమోదు చేసి, మృతదేహాలను గాంధీ ఆసుపత్రికి తరలించారు.



మిడ్కో కు నివాసాలు అందిస్తున్న కుటుంబం సభ్యులు

మిడ్కోకు విప్లవ జోహార్లు అర్పించిన కుటుంబం సభ్యులు, నాయకులు

జనగామ జిల్లా ప్రతీనిధి, మార్చి 31 (నమస్తే ఉదయం):

జిల్లా లోని దేవరపల్లె మండలం, కడవెండి గ్రామంలో విప్లవ సాహిత్య కారిణి గుమ్మడవెల్లి రేణుక (మిడ్కో) తొలి వర్తంతి సభను బంధుమిత్రుల కమిటీ, కుటుంబ సభ్యుల ఆధ్వర్యంలో మంగళవారం ఘనంగా నిర్వహించారు. ఈ వర్తంతి సభకు మిడ్కో తండ్రి సోమయ్య స్వాగతం పలుకగా, బంధుమిత్రుల కమిటీ నాయకులు వర్తంతి, విమలకృష్ణ అధ్యక్షతన సభ జరిగింది. ఈ సభకు వక్రలుగా మాతృక పత్రిక ఎడిటర్ రమానుందరి, పౌరసేవకుల సంఘం నాయకులు లక్ష్మణ్, విప్లవ రచయితల సంఘం నాయకులు పాణి, సామాజిక ఉద్యమకారిణి నజయ, ఆరుణ్దయ సంఘం నాయకురాలు విమలకృష్ణ, పి ఓ డబ్బూ సంధ్య, జర్నలిస్ట్ భరద్వాజ్ పాల్గొని మిడ్కో ఆశయాలను ముందుకు తీసుకుపోవడమే ఆమెకు మనమ ఇచ్చే ఘన నివాళి అన్నారు. ఈ కార్యక్రమం లో ఎం.ఎల్.బి.బి రెడ్ ఫ్లాగ్ రాష్ట్ర కార్యదర్శి వర్గ సభ్యుడు, జనగామ జిల్లా కార్యదర్శి మాన్యపు భుజేందర్, సిపిఐ ఎంఎల్ లిబెరేషన్ జనగామ జిల్లా కార్యదర్శి గుమ్మడి రాజుల సాంబయ్య, తెలంగాణ ఉద్యమకారుడు నలమన రమేష్, తెలంగాణ ప్రజా ప్రంట్ రాష్ట్ర నాయకులు పాకాల వెంకన్న, ఆకోక కుమార్ కడవెండి బిఆర్ఎస్ గ్రామ కమిటీ, సర్పంచ్, ప్రజలు హాజరై మిడ్కో స్థాపం వద్ద ఆమె చిత్రపటానికి పూలు వల్లి ఘనంగా విప్లవ జోహార్లు అర్పించి మిడ్కో అందించిన సాహిత్యాన్ని గుర్తు చేసుకున్నారు.

జోయ్ ఇంటర్నేషనల్ స్కూల్కు సిబిఎన్ఇ గుర్తింపు

పటాన్ చెరు/ కుత్బుల్లాపూర్ మార్చి 31 నమస్తే ఉదయం:

సిబిఎన్ఇ గుర్తింపు పొందిన పాఠశాల జాబితాలో జోయ్ స్కూల్ కు స్థానం లభించింది. దీనికి సంబంధించిన సీ.బీ.ఎస్.ఈ. అఫిలియేషన్ మంజూరు చేయబడిన స్కూల్ అఫిలియేషన్ నంబర్ 3630660 లభించినట్లు పాఠశాల యాజమాన్యం ప్రకటన విడుదల చేశారు. ఈ ప్రతిష్ఠాత్మక గుర్తింపు పొందడం ద్వారా నాణ్యమైన విద్యను అందించాలనే తమ అంకితభావానికి నిదర్శనంగా, ఆధునిక విద్యా సదుపాయాలు, విద్యార్థి కేంద్రిత బోధన విధానాలు, విలువల ఆధారిత శిక్షణ ద్వారా విద్యార్థుల సమగ్ర అభివృద్ధికి జోయ్ స్కూల్ ఎల్లప్పుడూ కృషి చేస్తుందని పాఠశాల చైర్మన్ ప్రసాద్ రెడ్డి ఆ ప్రకటనలో పేర్కొన్నారు. ఈ విజయానికి తోడ్పడిన విద్యార్థుల తల్లిదండ్రులకు, ఉపాధ్యాయులకు, ఇతర సిబ్బందికి, శ్రేయోభిలాషులందరికీ ఘోరం దైవకర్త సతీష్ కుమార్ కృతజ్ఞతలు తెలియజేశారు. భవిష్యత్తులో కూడా అత్యున్నత విద్యా ప్రమాణాలను కొనసాగిస్తూ, విద్యార్థుల భవిష్యత్తును మరింత ప్రోత్సహించేలా తీర్చిదిద్దేందుకు కట్టుబడి ఉన్నామని జోయ్ స్కూల్ దైరెక్టర్, ప్రిన్సిపల్, ఉపాధ్యాయులు పేర్కొన్నారు.

